



இலங்கைச் சனநாயக சோசலிசக் குடியரசின் பாராளுமன்றம்

பண்டகசாலை கருத்திட்டம் (கூட்டிணைத்தல்)

பண்டகசாலை கருத்திட்டத்தைக் கூட்டிணைப்பதற்கானதொரு சட்டமூலம்

புத்தளம் மாவட்டப் பாராளுமன்ற உறுப்பினர் கௌரவ விக்டர் அந்தனீ
அவர்களால் 2013, மே மாதம் 21 ஆம் திகதியன்று சமர்ப்பிக்கப்பட்டது

(2013, மே மாதம் 13 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[240 ஆம் சட்டமூலம்]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 8.00

தபாற் செலவு : 5.00

2-PL 007271 - 350 (2013/05)

பண்டகசாலை கருத்திட்டம் (கூட்டிணைத்தல்)

**பண்டகசாலை கருத்திட்டத்தைக்
கூட்டிணைப்பதற்கானதொரு சட்டம்**

“பண்டகசாலை கருத்திட்டம்” எனவழைக்கப்படுவதும் முன்னுரை.
அறியப்படுவதுமான கழகமொன்று அதன் உறுப்பினர்களினால்
உடன்பட்டுக்கொள்ளப்பட்ட விதிகளுக்கிணங்க, சொல்லப்பட்ட
கழகத்துடன் தொடர்புபட்ட குறிக்கோள்களையும் கருமங்களையும்
5 பயனுற நிறைவேற்றிக் கொண்டுநடாத்தும் நோக்கத்துக்காக
இதன்முன்னர் கொழும்பில் அமைக்கப்பட்டுள்ளதாதலாலும் :

அத்துடன் சொல்லப்பட்ட பண்டகசாலை கருத்திட்டமானது
எந்தப் பல்வேறு குறிக்கோள்களுக்காகவும் கருமங்களுக்காகவும்
தாபிக்கப்பட்டதோ அந்தப் பல்வேறு குறிக்கோள்களையும்
10 கருமங்களையும் இதுவரை வெற்றிகரமாக நிறைவேற்றியும்
கொண்டுநடாத்தியும் வந்துள்ளதாதலாலும், அது கூட்டிணைக்
கப்பட விண்ணப்பித்துள்ளதாதலாலும் அத்துடன் அத்தகைய
விண்ணப்பத்தை அனுமதித்தல் பொதுமக்கள் நன்மைக்கான
தாகவிருக்குமாதலாலும் :

15 இலங்கைச் சனநாயக சோசலிசக் குடியரசின் பாராளுமன்
றத்தினால் பின்வருமாறு சட்டமாக்கப்படுவதாகுக :-

1. இச்சட்டம் 2013 ஆம் ஆண்டின் ஆம் இலக்க, பண்டகசாலை கருக்கப்பெயர் .
கருத்திட்டம் (கூட்டிணைத்தல்) சட்டம் என எடுத்துக்காட்டப்
படலாம்.

20 2. இச்சட்டம், தொடங்கும் தேதியிலிருந்தும் அதன்பின்னரும் பண்டகசாலை
“பண்டகசாலை கருத்திட்டத்தின்” தற்போதைய உறுப்பினர் கருத்திட்டத்தைக்
களாகவுள்ள அல்லது இத்தால் அமைத்துருவாக்கப்படும் கூட்டுத் கூட்டிணைத்தல்.
தாபனத்தின் உறுப்பினர்களாக இதன்பின்னர் சேர்த்துக்
கொள்ளப்படும் அத்தகையோரான அத்தனை ஆட்களும்,
25 (இதனகத்துப்பின்னர் “கூட்டுத்தாபனம்” எனக் குறிப்பீடு
செய்யப்படும்) “பண்டகசாலை கருத்திட்டம்” என்னும் பெயரின்
கீழும் மகுடத்தின்கீழும் இடையறாவழியுரிமைகொண்ட கூட்டி-
ணைக்கப்பட்ட ஒரு குழுவாக இருத்தல் வேண்டும். அத்துடன்
அப்பெயர்கொண்டு எல்லா நீதிமன்றங்களிலும் அது வழக்குத்
30 தொடுக்கலாமென்பதுடன், அதற்கெதிராக வழக்குத் தொடுக்
கவுப்படலாம். பொது இலச்சினையொன்றை வைத்திருக்கவும்
பயன்படுத்தவும் விரும்பியவாறு அதை மாற்றவும் அது முழுத்தத்
துவமும் அதிகாரமும் கொண்டதாயிருத்தலும் வேண்டும்.

3. கூட்டுத்தாபனம் அமைத்துருவாக்கப்படுவதற்கான பொதுக் குறிக்கோள்கள் பின்வருவனவென இத்தால் வெளிப்படுத்தப் படுகிறது :-

கூட்டுத்தாபனத்தின் பொதுக் குறிக்கோள்கள்.

- (அ) நாட்டின் எல்லாப் பாகங்களிலுமுள்ள அனுகூலம் குறைந்த ஆட்கள் தமது அடிப்படைத் தேவைகளைப் பூர்த்திசெய்வதற்கு அவர்களுக்கு உதவுவதன்மூலமும், தனிப்பட்ட தேர்ச்சிகளுக்குப் பயிற்சியளித்து அவற்றை அபிவிருத்தி செய்வதன்மூலமும், அவர்கள் தொழில் பெறுவதற்கு உதவிசெய்து அவர்களின் வாழ்க்கைத் தராதரத்தைச் சீராக்குவதன்மூலமும் அவர்களுக்குச் சமூக சேவைகளை வழங்குதல் ;
- (ஆ) நகர மற்றும் கிராமியச் சமுதாயங்களிலுள்ள வருமானம் குறைவான குடும்பங்கள் அவர்களின் அடிப்படைத் தேவைகளைப் பூர்த்திசெய்து வாழ்க்கைத் தராதரங்களை உயர்த்துவதற்கென அவர்களுக்கு உதவியளித்தல் ;
- (இ) எல்லா வாழ்க்கைத்துறைகளையும், வித்தியாசமான கலாசார மற்றும் மதப் பின்னணிகளையும் சேர்ந்த சிறுவர்களும் இளமாட்களும் ஒற்றுமையை வளர்ப்பதற்காக ஒருவரையொருவர் சந்தித்து ஒருவரோடொருவர் செயலாற்றுவதற்கு உதவுவதற்கெனப் படைப்பாக்கற் கலைகளை ஒரு வழிவகையாகப் பயன்படுத்துதல் ;
- (ஈ) சமுதாயத்தில் உயர் ஒழுக்க, ஒழுக்கவியற்சார் சமூக விழுமியங்களை அபிவிருத்திசெய்து வளர்ப்பதற்கெனச் சமூக, ஆன்மீக மற்றும் கலாசார செயற்பாடுகளை மேம்படுத்துதல் ;
- (உ) இளமாட்கள் புதிய தேர்ச்சிகளைக் கற்று தொழிற்பயிற்சி பெறுவதற்கு அவர்களுக்கு வாய்ப்புக்களை அளித்தலும், தமது சமுதாயங்களினுள் சிறிய அளவிலான தொழில் களைத் தாபிப்பதற்கு அவர்களுக்கு உதவுதலும் ;

- (ஊ) மக்கள் தமது சமுதாயங்களினுள்ளான தேவைகளுக்கு விழிப்புடையவர்களாக வருவதற்கு அவர்களுக்கு வாய்ப்பளித்தலும், அவர்களின் சொந்தச் சமுதாயங்களின் அபிவிருத்திக்காகவும் வளர்ச்சிக்காகவும் ஒருவர் மற்றவருக்கு உதவிசெய்து மூலவளங்களைப் பகிர்கின்றவொரு கலாசாரத்தை மேம்படுத்துதலும் ;
- 5
- (எ) பிரசைகளின் உடனலத்தையும் நல்வாழ்வையும் சீராக்குவதற்கு, வலிந்து முன்வரும் மருத்துவ உயர்தொழிலர்களின் உதவியுடன், இலவச மருத்துவ முகாம்களையும், பிணியாய்வு நிலையங்களையும், பரிசோதனைகளையும், வேறு சமுதாயச் சேவை முகாம்களையும் ஒழுங்குபடுத்துதலும், தேவையுள்ளோருக்கு இலவச மருந்துகளை விநியோகித்தலும் ;
- 10
- (ஏ) இலங்கையிலுள்ள ஏதேனும் சமுதாயத்தைச் சேர்ந்தவர்கள் தமது வாழ்க்கைகளைக் கூடுதல் திறமையான முறையில் நடாத்துமுகமாக அவர்களுக்கு உதவுவதற்கென, கணக்கீட்டு, நிதிசார், சட்ட மற்றும் வேறு உயர்தொழிற்சார் ஆதரவையும் மதியுரையையும் அவர்களுக்கு வழங்குதல் ;
- 15
- (ஐ) அறிவியற் கற்கைகளை முன்னெடுத்துச் செல்வதற்காகவும் நாட்டின் அபிவிருத்திக்காகவும், தீவுபுராகவும் தகவல் தொழினுட்பவியல் நிலையங்களைத் தாபித்தல்;
- 20
- (ஐ) இளமாட்களிடையே தொழிலைத் தோற்றுவிப்பதற்காக அரசாங்க மற்றும் அரசாங்கஞ்சாரா ஒழுங்கமைப்பு களுக்கு உதவி வழங்குதல் ;
- 25
- (ஓ) மேற்குறிப்பிடப்பட்ட கருத்திட்டங்களைத் தொடங்கி முன்னெடுத்துச் செல்வதற்காக மானியக்கொடைகளையும் வேறுவகையினவான உதவிகளையும் பெறுதலும் வழங்குதலும் ;

4 பண்டகசாலை கருத்திட்டம் (கூட்டிணைத்தல்)

- (ஒள) உள்நாட்டிலும் வெளிநாட்டிலுமுள்ள ஒத்த குறிக் கோள்களைக்கொண்ட ஆட்களுடனும் ஒழுங்கமைப்பு களுடனும் ஒருங்கிணைதலும், மேற்குறிப்பிடப்பட்ட கருத்திட்டங்களை முன்னெடுத்துச் செல்வதற்காகக் கூட்டங்கள், கருத்தரங்குகள், மாநாடுகள் முதலியவற்றை ஒழுங்குபடுத்துதலும் ;
- (க) பண்டகசாலை கருத்திட்டத்தின் குறிக்கோள்களை எய்தும் நோக்குடன் கண்காட்சிகள், விரிவுரைகள், கருத்தரங்குகள், கலந்துரையாடல்கள், செயலமர்வுகள் மற்றும் வேறு செயற்பாடுகள் என்பவற்றை மேம்படுத்து தலும், ஒழுங்கேற்பாடு செய்தலும், ஒழுங்குபடுத்துதலும் அத்தகைய அறிமுகவிதழ்கள், சஞ்சிகைகள், செய்தி மலர்கள் மற்றும் செய்தித்தாள்கள் என்பவற்றை அச்சிடுதலும், வெளியிடுதலும், விநியோகித்தலும் ; அத்துடன்
- (ங) மேற்கூறப்பட்ட குறிக்கோள்கள் எல்லாவற்றையும் அல்லது அவற்றுள் எவற்றையும் நிறைவேற்றுவதற்கு அவசியமாகக்கூடிய வாறான அத்தகைய வேறெல்லாச் செயல்களையும் செய்தல்.
- 20 4. இச்சட்டத்தினதும் எழுத்திலான வேறேதேனும் சட்டத் தினதும் ஏற்பாடுகளுக்கமைய, கூட்டுத்தாபனத்தின் குறிக் கோள்களை அல்லது அவற்றுள் ஏதேனும் ஒன்றை மேம்படுத்து வதற்கு அல்லது முன்னேற்றுவதற்கு அவசியமானவாறான அல்லது விரும்பத்தக்கவாறான எத்தகையனவுமான அத்தகைய எல்லாச் செயல்களையும், கருமங்களையும், காரியங்களையும் செய்யவும், புரியவும், நிறைவேற்றவும் கூட்டுத்தாபனம் தத்துவ முடையதாதல் வேண்டும். இத்தத்துவத்துள், அசைவுள்ள அல்லது அசைவற்ற ஆதனத்தைக் கொள்ளுதல் மற்றும் வைத்திருத்தல், வங்கிக்கணக்குகளைத் தொடங்குதல், தொழிற் படுத்தல், முடிவுறுத்தல் என்பவற்றுக்கும் பிணைப்பொறுப்புடன் அல்லது பிணைப்பொறுப்பு இல்லாமல் பணம் கடன்பெறு வதற்கும் அல்லது திரட்டுவதற்கும் மானியக்கொடைகளையும் நன்கொடைகளையும் பெறுவதற்கும் அல்லது சேகரிப்பதற்கும், அதன் நிதிகளை முதலீடுசெய்வதற்கும், கூட்டுத்தாபனத்தினால் வைத்திருக்கப்பட்ட ஏதேனும் காணியில் ஏதேனும் கட்டிடத்தை

கூட்டுத்தாப னத்தின் பொதுத் தத்துவங்கள் .

அல்லது கட்டமைப்பை நிறுவுவதற்கும், கூட்டுத்தாபனத்தின் குறிக்கோள்களை நிறைவேற்றுவதற்குத் தேவையான அலுவலர்களையும் சேவையாளர்களையும் வேலையிலீடு படுத்தல், தொழிலுக்கமர்த்தல், பதவியிலிருந்து விலக்குதல் 5 என்பவற்றுக்குமான தத்துவமும் அடங்கும்.

5. (1) கூட்டுத்தாபனத்தின் அலுவல்கள், இச்சட்டத்தின் ஏனைய ஏற்பாடுகளுக்கும் அப்போதைக்கு வலுவிலிருக்கும் கூட்டுத்தாபனத்தின் விதிகளுக்கும் அமைவாக, கூட்டுத்தாபனத்தின் விதிகளுக்கிணங்கத் தேர்ந்தெடுக்கப்பட்ட ஒரு 10 தவிசாளரையும், துணைத் தவிசாளரையும், முகாமைப் பணிப் பாளரையும், செயலாளரையும், பொருளாளரையும் ஆக்கூடியது வேறு ஏழு பணிப்பாளர்களையும் கொண்டதும், (இதனகத்துப் பின்னர் “சபை” எனக் குறிப்பிடுசெய்யப்படுவதுமான) பணிப் பாளர் சபையொன்றினால் நிருவகிக்கப்படல் வேண்டும்.

15 (2) கூட்டுத்தாபனத்தின் முதலாவது பணிப்பாளர் சபையானது இச்சட்டம் தொடங்கும் தேதிக்கு நேர்முந்திய நாளன்று பதவிவகிக்கும் கழகத்தின் சபையுறுப்பினர்களைக் கொண்டிருத்தல் வேண்டும். அத்தகைய சபை, கூட்டுத்தாபனத்தின் 20 விதிகளுக்கிணங்கப் பணிப்பாளர் சபையொன்று தேர்ந்தெடுக்கப்படும் வரை பதவிவகித்தல் வேண்டும்.

6. (1) கூட்டுத்தாபனமானது, அதன் ஏதேனும் பொதுக் கூட்டத்திலும், சமுகமாயிருக்கும் உறுப்பினர்களின் மூன்றிலிரண்டு பங்கினரின் வாக்குப் பெரும்பான்மைகொண்டும், 25 பின்வரும் கருமங்களுள் எல்லாவற்றுக்காகவும் அல்லது அவற்றுள் எவற்றுக்காகவும் மற்றும் கூட்டுத்தாபனத்தின் அலுவல்களை முகாமைசெய்தலும் அதன் குறிக்கோள்களை எய்துதலும் தொடர்பான வேறேதேனும் கருமத்துக்காகவும், இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளைக் காலத் 30 துக்குக்காலம் ஆக்குதல் அதற்குச் சட்டமுறையானதாதல் வேண்டும் :-

(அ) உறுப்பினர்களை வகுப்பாக்கஞ் செய்தலும் உறுப் பாண்மைக் கட்டணங்களும், அவர்களைச் சேர்த்துக் கொள்ளுதல், மீளப்பெறுதல் அல்லது உறுப்பாண்மை 35 யிலிருந்து வெளியேற்றுதல் என்பனவும் ;

- (ஆ) பணிப்பாளர் சபையுறுப்பினர்களைத் தேர்ந்தெடுத்தலும், அவர்களின் தத்துவங்களும் கடமைகளும் ;
- (இ) பதவிதாங்குநர்களைத் தேர்ந்தெடுத்தல், அவர்களின் பதவிக்காலம், அவர்கள் பதவிநீங்குதல், பதவியை வறிதாக்குதல் அல்லது பதவியிலிருந்து அகற்றப்படுதல் மற்றும் அவர்களின் தத்துவங்களும் கடமைகளும் ;
- (ஈ) பேரவையின் கூட்டங்களைக் கூட்டுவதிலும் நடாத்துவதிலும் பின்பற்றப்படவேண்டிய நடவடிக்கைமுறை, அதற்கான கூட்டநடப்பெண் மற்றும் கூட்டங்களில் அலுவல்களை நடாத்துதல் ;
- (உ) நிதிகளுட்பட, கூட்டுத்தாபனத்தின் ஆதனத்தை நிருவகித்தல் மற்றும் முகாமை செய்தல்.
- (2) கூட்டுத்தாபனத்தினால் ஆக்கப்பட்ட ஏதேனும் விதி, (1) ஆம் உட்பிரிவின் கீழ் ஆக்கப்பட்ட விதியொன்றென்றாற்போன்று, அதேபோன்ற ஒரு கூட்டத்திலும் அதேமுறையிலும் மாற்றப்படலாம், அதற்கெதுவும் சேர்க்கப்படலாம், அது திருத்தப்படலாம் அல்லது ஒழிக்கப்படலாம்.
- (3) கூட்டுத்தாபனத்தின் உறுப்பினர்கள் கூட்டுத்தாபனத்தின் விதிகளுக்கு அமைந்தோராதல் வேண்டும்.
- 20 7. (1) கூட்டுத்தாபனம் அதன் சொந்த நிதியத்தைக் கொண்டு டிருத்தல் வேண்டுமென்பதுடன், கொடைகள், விருப்பாவணக் கொடைகள், நன்கொடைகள், ஒப்பப்பணங்கள், இறுதிவிருப்பாவணக் கையளிப்புகள், கட்டணங்கள், நன்கொடைகளுக்கான மானியக்கொடைகள் அல்லது உள்நாட்டு அல்லது வெளிநாட்டு நிறுவனங்களிடமிருந்தும் தனியாட்களிடமிருந்தும் உறுப்பினர்களிடமிருந்தும் உறுப்பினர்கள் அல்லாதோரிடமிருந்தும் காசாக அல்லது பொருளாகப் பெறப்பட்ட உதவுதொகைகள் என்ற வகையாக இதுவரை பெறப்பட்ட அல்லது இதன்பின்னர் பெறப்படவுள்ள எல்லாப் பணங்களும் இந்நிதியத்துக்கு வரவுவைக் கப்படுதல் வேண்டும்.

கூட்டுத்தாபனத்தின் நிதியம்.

(2) பெறப்பட்ட எல்லாப் பணங்களும் கூட்டுத்தாபனத்தின் பெயரில் ஒன்றோ பலவோவாய வங்கிகளில் வைப்பிலிடப்படுதல் வேண்டுமென்பதுடன், சபை தீர்மானிக்கவேண்டியவாறான ஏதேனும் பொருத்தமான முறையில் முதலீடுசெய்யப்படுதலும் வேண்டும்,

(3) கூட்டுத்தாபனத்தின் தத்துவங்கள், கடமைகள் மற்றும் பணிகளைப் பிரயோகிப்பதிலும், புரிவதிலும், நிறைவேற்று வதிலும் கூட்டுத்தாபனத்தினால் உறப்பட்ட எல்லாச் செலவின மும் கூட்டுத்தாபன நிதியத்திலிருந்து செலுத்தப்படுதல் வேண்டும்.

10 8. இச்சட்டம் தொடங்கும் தேதிக்கு நேர்முந்திய நாளன்று கழகத்தின் எல்லாக் கடன்களும், பொறுப்புக்களும் இத்தால் அமைத்துருவாக்கப்படும் கூட்டுத்தாபனத்தினால் செலுத்தப்பட வேண்டுமென்பதுடன், அந்நாளன்று கழகத்திற்கு வருமதியாக வுள்ள எல்லாக் கடன்களும் செலுத்தப்படற்பாலனவான ஒப்பப் பணங்கள், உதவுதொகைகள் என்பனவும், இச்சட்டத்தின் நோக்கத்துக்காகக் கூட்டுத்தாபனத்துக்குச் செலுத்தப்படுதலும் வேண்டும்.

கூட்டுத்தாபனத் தினால் செலுத்தப்படற் பாலவையும் கூட்டுத்தாபனத் திற்குச் செலுத்தப்படற் பாலவையுமான கடன்கள்.

9. கூட்டுத்தாபனத்தின் உறுப்பினரெவரும், கூட்டுத்தாப னத்தின் கடன்களையும், பொறுப்புக்களையும் கொடுத்துத்தீர்க்கும் நோக்கத்துக்காக அல்லது வேறேதேனும் நோக்கத்துக்காக, உறுப் பாண்மைக் கட்டணங்களாக அத்தகைய உறுப்பினரிடமிருந்து வருமதியாகவுள்ள தொகைக்கு விஞ்சுதலான ஏதேனும் உதவுதொகையைச் செலுத்துவதற்கு ஆளாதலாகாது.

உறுப்பினர் களின் பொறுப்பை வரையறுத்தல்.

10. ஏதேனும் கொள்வனவு, மானியக்கொடை, கொடை, இறுதி விருப்பாவணக் கையளிப்பு, நம்பிக்கைப்பொறுப்பு என்பவற்றின் பயனைக்கொண்டு அல்லது வேறுவகையாக அதற்கு உரித்தாக வரக்கூடிய ஏதேனும் அசைவுள்ள அல்லது அசைவற்ற ஆதனத் தைக் கொள்ளவும், வைத்திருக்கவும் கூட்டுத்தாபனம் சட்டப்படி இயன்றதாதலாலும் ஆற்றலுடையதாதலும் வேண்டுமென் பதுடன், அத்தகைய ஆதனமெல்லாம் இச்சட்டத்தின் நோக் கத்துக்காகவும் கூட்டுத்தாபனத்தின் அப்போதைக்கு வலுவிலுள்ள விதிகளுக்கமையவும், அதனை விற்க, ஈடுவைக்க, குத்தகைக்கு கொடுக்க, கொடுத்துமாற்ற அல்லது வேறுவகையில் கையுதிர்க்க வுள்ள முழுத்தத்துவத்துடனும், கூட்டுத்தாபனத்தினால் வைத்திருக்கப்படுதலும் வேண்டும் ; அத்துடன் நம்பிக்கைப் பொறுப்பொன்றின் விடயத்தில், கூட்டுத்தாபனமானது, நம்பிக் கைப்பொறுப்பினால் ஏற்பாடுசெய்யப்பட்ட முறையில் அதனைக் கையாளுதலும் வேண்டும்.

கூட்டுத்தாபனம் அசைவுள்ள அசைவற்ற ஆதனத்தை வைத்திருக்கலாம்.

11. கூட்டுத்தாபனத்தின் இலச்சினை, கூட்டுத்தாபனத்தின் அப்போதைக்கு வலுவிலுள்ள விதிகளில் ஏற்பாடுசெய்யப்படக் கூடியவாறான அத்தகைய எண்ணிக்கையினரான ஆட்களின் முன்னிலையிலன்றி எத்தகையதுமான சாசனமெதிலும் 5 பொறிக்கப்படுதலாகாது. அவர்கள் தாம் சமுகமாயிருந்தனர் என்பதற்கத்தாட்சியாக அச்சாசனத்தில் அவர்களின் பெயர்களை எழுதிக் கையொப்பமிடுதல் வேண்டும். அத்தகைய கையொப்ப மிடுதலானது, சாட்சியாக எவரேனுமான் கையொப்பமிடுவதின்றும் தனிவேறானதாதல் வேண்டும்.

10 12. இச்சட்டத்தில் அடங்கியுள்ளதெதுவும், குடியரசின் அல்லது ஏதேனும் அரசியல் அல்லது கூட்டிணைக்கப்பட்ட குழுவின் அல்லது இச்சட்டத்திற் குறிப்பிடப்பட்டவர்களும், அவர்களின் மூலம், அவர்களிலிருந்து அல்லது அவர்களின்கீழ் உரிமைகோருபவர்களும் தவிர்ந்த வேறெவரேனும் ஆட்களின் உரிமைகளைப் 15 பங்கப்படுத்துதலோ அல்லது பாதித்தலோ ஆகாது.

13. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்